

Gerðabók býráðsins	
Fundardagur:	10. maí 2017
Býráðsfundur nr.	06/2017
Borgarstjóri	Sonni á Horni
Fundarskrivari	Jákup Frants Larsen

Ár 2017 tann 10. maí kl. 18.00 varð eykabýráðsfundur hildin í býráðssalinum, hetta sambært skriv frá borgarstjóranum, dagfest . maí 2017 um innkalling til fundar.

Møtt vórðu:

Sonni á Horni
 Eivin Breiðaskarð
 Kristian Petersen
 Ólavur Larsen
 Árant Berjastein
 Magni Herason Jøkladal
 Sigurð S. Simonsen
 Eyðun á Lakjuni
 Edva Jacobsen
 Marin S. Thomsen, fíggjarleiðari luttók á fundinum.

Skrivari: Jákup Frants Larsen, kommunustjóri

Mál nr. 21/2017.

Mál viðvíkjandi roknskapi kommununar fyrri 2016.

Fuglafjarðar kommuna hevur tann 03. maí 2017 móttikið grannskoðaðan roknskap fyrri kommununa saman við grannskoðarafrágreiðing fyrri 2016 frá Januar – løggilt grannskoðaravirki, undirskrivaður av Fróða Sivertsen, statsaut. revisor og annars grannskoðaður av Snorra á Bøgarði, skrásettum grannskoðara.

Fíggjarnevndin hevur á fundi tann 05. maí 2017 gjøgnumgingið roknskapin og grannskoðarafrágreiðingina saman við fíggjarleiðaranum Marini Thomsen og samanhildið roknskaparøkini saman við fíggjarætlan kommununar fyrri 2016.

Býráðið hevur í árinum framt 10 eykajáttanir harav 8 eru beinleiðis eykajáttanir og 2 eru rekniskar umflytingar upp á tilsamans kr 12.306.000,00. 8 eru framdar í øki 7 í Fuglafjarðar havn upp á kr. 11.650.000,00 meðan 2 eru framdar í øki 3 um eldrabygging vm. upp á kr. 656.000,00.

Roknskapurin vísir eitt hall av gjaldføri frá rakstri á kr. 4.039.000,00, móti einum avlopi upp á kr. 11,0 mió sambært góðkenda roknskapinum fyrri 2015. Sambært høvuðsvirliti í roknskapinum eru útgreiningarnar hesar og samanhildnar í mun til góðkendu fíggjarætlanina við framdum eykajáttanum og umflytingum í árinum. Tó framgongur ikki fíggingin av eykajáttanunum.

	Kontoheiti:	Roknskapur:	Fíggjarætlan	Munur +/-
1	Kommunal fyrisiting	9.379.672,00	8.821.000,00	558.672,00
2	Almanna- og heilsumál	20.361.123,00	20.309.926,00	51.197,00
3	Børn og ung	12.194.183,00	13.051.207,00	-857.024,00
4	Undirvísing	4.225.075,00	3.597.000,00	628.075,00
5	Mentan og frítíð	7.182.337,00	6.196.000,00	986.337,00
6	Teknisk mál	5.959.358,00	5.171.000,00	788.358,00
7	Kommunal virki	-2778.189,00	-5.465.000,00	2.686.811,00
1-7		56.523.558,00	51.681.133,00	4.842.425,00
	Íløgur:			
1	Kommunal fyrisiting	0,00	0,00	0,00
	Almanna- og heilsumál	1.158.002,00	856.000,00	302.002,00
	Børn og ung	433.499,00	674.200,00	-240.701,00
	Undirvísing	1.428.340,00	2.250.000,00	-821.660,00
	Mentan og frítíð	1.551.178,00	1.890.000,00	-338.822,00
	Teknisk mál	5.817.455,00	5.425.000,00	392.455,00
	Kommunal virki	20.268.125,00	22.290.000,00	-2.021.875,00
	Økið 1-7 tilsamans	30.656.599,00	33.385.200,00	-2.728.601,00

§1 - § 7 tilsamans	87.180.157,00	85.066.333,00	2.113.824,00
§ 20 Inntøkur	-83.141.190,00	-74.225.000,00	-8.916.190,00
Gjaldføri frá rakstri	4.038.967,00	-10.841.333,00	6.802.366,00

Annars eru íløgurnar útgreinaðar á blað síðu 395 í grannskoðaða roknskapinum og í annars hjálagda skjali um útgreiningar og fígging frá fyrisingini, dagfest 16. desember 2016.

Fíggingin er framd framd við kr. 3,5 mió í lántøku, innistandandi peningi kr. 6,8 mió., kr. 1,0 mió frá rakstri av havnini, kr. 456.000,00 sum meirskattur av A+B skatti og kr. 550.000,00 við meriinntøku av P/F skatti.

Lántøka er framd í 2016 upp á kr. 3,5 mió, sum fígging av havnabygging undir øki 7.

Málið hevur verið til viðgerðar á fundi í fíggingarnevndini 05. Mai 2017, og mælir nevndin einmæld býráðnum til at góðkenna grannskoðaða roknskap kommunununar fyri 2016 uttan viðmerkingar. Grannskoðarafrágreiðingin verður send býráðsliumum í trúnaði saman við málinum.

Avgerð:

Tilmæli frá fíggingarnevndini varð samtykt. (9-0). Sosatt er roknskapur kommununar fyri 2016 samtyktur uttan viðmerkingar.

Mál nr. 22/2017.

Uppskot til fíggingarætlan fyri Fuglafjarðar bókasavn fyri 2018.

Fuglafjarðar býráð hevur móttikið uppskot frá mentamálanevndini til fíggingarætlan fyri Fuglafjarðar bókasavn fyri 2018. Uppskotið javnvigar við kr. 1.070.100,00.

Mentamálanevndin hevur viðgjørt uppskotið á fundi tann 02. Mai 2017 og mælir einmælt býráðnum til at góðkenna fyriliggjandi uppskot. Tó varð spurnartekin sett við upphæddina fyri reingerð, og mett varð, at reingerðingarpupphæddin er ov høg og eigur at verða tikin upp við PM Pluss.

Avgerð:

Tilmælið frá mentamálanevndini varð samtykt (9-0).

Mál nr.23/2017.

Kæra frá P/F Faroe Agency til Kappingareftirlitið um avgerð býráðsins um loðbátatænastuvirksemi á Fuglafirði.

Fuglafjarðar kommuna hevur móttikið skriv frá Kappingareftirlitinum, dagfest 19. apríl 2017, har víst verður til, at eftirlitið tann 09. desember 2016 fekk kunning um viðurskiofti í sambandi við loðsbátatænastuvirksemi á Fuglafirði, ið møguliga er í stríð við kappingarlógina.

Í hesum sambandi verður helst víst til skriv frá Advokatvirkinum v/ Petur Evan Djurhuus til Kappingareftirlitið, dagfest 09. desember 2016 saman við undirliggjandi skjølum, sum kommunan tá fekk avrit. Allir býráðsliumir vórðu tá kunnaðir um kærana, sum lögfrøðingurin sendi eftirlitinum vegna P/F Faroe Agency.

Kommunan hevur ikki hoyrt nakað aftur til málið fyrr enn 19. apríl 2017, tá ið kommunan móttekur ætlanarskriv frá Kappingareftirlitinum um avgerð, sum Kappingarráðið kemur at taka í málinum, og fekk kommunan 14 daga freist til at svara. Hesi tíðarfreist kundi kommunan ikki taka undir við og heitti gjøgnum lögfrøðing kommununar á eftirlitið um at veita kommunini eina freist til eftir 30. mai 2017, tá ið býráðið kom at halda sín regluliga fund.

Eftir teldusamskifti aftur og fram hevur kommunan fingið hoyringsfreist til tann 12. mai 2017.

Í skrivinum frá Kappingareftirlitinum verður greitt frá málinum, sum deild er upp í innleiðing, loðslógina, kappingarviðurskifti, somuleiðis sum § 12, stk. 2, nr. 1, og § 12 stk. 2 nr. 2 í kappingarlógini verða útgreinað.

Niðurstøðan er:

Kappingareftirlitið metir, at Fuglafjarðar býráð á býráðsfundi tann 27. november 2014, har avgjørt varð at staðfesa avgerðina hjá vinnunevndini í kommununi hin 14. apríl 2014, har vinnunevndin avgjørdi, at biðja havnameistararnar um at skipa so fyri, at "Pilot" verður fyrstaval til loðs- og

oljusperrutænastur" fremur brot á § 12, stk. 1 í kappingarlógini, tí kommunan við at favorisera egna loðstænastutilbúgving avmarkar móguleikar hjá øðrum loðsbátatænastuveitarum at virka á Fuglafirði.

Kappingareftirlitið vil tí áleggja Fuglafjarðar kommunu um at skipa so fyri, at veitarar av loðsbátatænastum frammyvir kunnu kappast á jøvnum føti á Fuglafirði. Kappingareftirlitið hugsar serstakligar um tær støður, har agentar/umboðsmenn, ið umboða loðsskyldug skip, ikki skulu verða forðaði í at nýta egnar loðsbátar til at seta loðsin á tað loðsskylduga skipið, og at taka hann aftur av skipinum, tá ið loðsbátatænastan er veitt. Hetta treytar sjálvsagt, at viðkomandi loðsbátur er góðkendur av Sjóvinnustýrinum og megnar at yvirhalda áserttu freistinar, sbrt § 3 og 4 í kunngerð nr. 153 frá 21. desember 2012.

Annars verður víst til skrivligt samskipti millum Kappingareftirlitið og Uttanríkis- & vinnumálaráðum kappingarásetingar í havnaloðslógini, og har ráðið í telduposti, dagfestum 05. apríl 2017 er komið til ta niðurstøðu, at hvat loðsbátavirksemi viðvíkur eru ongar ásetingar í løgtingslóg um havnaloðsing, sum seta kappingarlógina til viks.

Hoyringsfreistin er sett til 2 vikur við móttøkum av hesum brævi, og kunnu viðmerkingar verða sendar Kappingareftirlitinum, Skálatrøð 20, Postboks 73, FO-110 Tórshavn.

Annars hevur skrivligt samskipti verið millum Advokatskrivstovuna og Advokatvirkið árenn kærán verða send Kappingareftirlitinum um viðrskiftini viðvíkjandi loðstænastuni á Fuglafirði, og har kommunan hevur greitt frá síni avgerð, sum fram varð av einum meiriluta (5-4) á fundi tann 27. november 2014.

Fyrisitingin hevur heitt á Eyðbjørn Larsen, lögfrøðing á Advokatskrivstovuni um at gera eitt upprit í málinum, og fyriliggur hetta við telduposti, dagfestum 03. mai 2015 og varð av kommunustjóranum beinleiðis sent vinnunevndini áðrenn nevndarfundin.

Vinnunevndin hevur havt málið til viðgerðar á fundi tann 03. mai 2017, og hevur býráðið móttikið tilmæli frá einari samdari vinnunevnd í málinum frá Kappingareftirlitinum um loðsbátatænastu á Fuglafirði.

Mælt verður býráðnum til at avvísa kærana frá Kappingareftirlitinum.

Fuglafjarðar havn er eina av mest traffikeraðu havnum í Føroyum, og er tað tí av størsta týðningi, at vit hava eina tryggja og vælverkandi skipan 24 tímar um døgni allar 365 dagarnar í árinum. Tí er tað av størsta týðningi, at loðstænastan er staðsett á fjørðinum.

Kappingaravleiðandi ella ikki – skulu skipsagentar stýra loðstænastuni í Føroyum frammyvir, verður veruliga talan um kappingaravleiðing.

Hyggja vit eftir londum uttan um okkum og samanbera, hvussu aðrar havnir skipa seg, síggja vit, at meginreglan er, at loðsing og loðsflutningur eru fyri seg.

Vit halda, at kommunan eigur at verja og gera sítt til, at vit kunnu varðveita tað vinnulív, sum vit hava á fjørðinum við teimum inntøkum, ið hetta virksemi ber við sær.

Tí er tað ein samd vinnunevnd, sum mælir býráðnum til at avvísa kærana við omanfyri nevndu grundgevingum.

Avgerð á býráðsfundi 04. mai 2017:

Broytingaruppskot frá borgarstóranum um at taka málið av skránni til nærri lögfrøðisligar kanningar um ivamál, og at málið verður lagt aftur fyri eykabýráðsfundin 10. mai 2017 til endaliga støðutakan varð samtykt. 6 atkv. fyri og 3 atkv. ímóti. Fyri atkvøddu Sonni á Horni, Eivin Breiðaskarð, Kristian Petersen, Ólavur Larsen, Magni Herason Jøkladal og Kristina Toftegaard Larsen. Ímóti atkvøddu Sigurð S. Simonsen, Eyðun á Lakjuni og Edva Jacobsen.

Hoyringsfreistin hjá Kappingareftirlitinum er sett til 12. mai 2017.

Vinnunevndin hevur viðgjørt málið aftur á fundi tann 09. mai 2017:

Hoyringsskriv frá Kappingareftirlitinum, dagfest hin 19. apríl 2017,

Tilmæli frá einum meiriluta Kristiani Petersen og Magna Herason Jøkladal í málinum frá Kappingareftirlitinum um loðsbátatænastu á Fuglafirði.

Mælt verður býráðnum til at ógilda býráðssamtyktina frá 27. november 2014. Tá Kappingareftirlitið, sum hægsti myndugleiki á økinum, er komið til ta niðurstøðu, at Fuglafjarðar kommuna við samtyktini frá 27. november 2014 hevur framt brot á § 12, stk. 1 í kappingarlógini, eiga vit sum kommuna at taka hetta til eftirtektar og seta til viks samtyktina frá 27. november 2014.

Tað skal verða upp til havnameistarán/Fuglafjarðar havn at umbiðja tær veitingar í mun til loðsvirksemi, sum neyðugar eru.

Kommunan eigur at umhugsa at bjóða út loðsbátatænastuna.

Minnilutin Sigurð S. Simonsen kemur við einum minnilutauppskoti til býráðið at taka stöðu til.

Avgerð:

Uppskot frá Sigurð S. Simonsen, Eyðuni á Lakjuni og Edva Jacobsen: "Undirritaðu vilja mæla býráðnum til at taka undir við tilmælinum frá eini samdari vinnunevnd, dagfest hin 03. Mai 2017, har mælt verður til at avvísa kærana frá Kappingareftirlitinum.

Hetta uppskot var fyrst sett undiratkvøðugreiðslu og fall uppskotið. 3 atkv. fyri og 6 atkv ímóti. Fyri atkvøddu Sigurð S. Simonsen, Eyðun á Lakjuni og Edva Jacobsen. Ímóti atkvøddu Sonni á Horni, Eivin Breiðaskarð, Kristian Petersen, Ólavur Larsen, Magni Herason Jøkladal og Árant Berjastein.

Síðan varð atkvøtt um meirilítatilmæli frá Kristiani Petersen og Magna Herason Jøkladal limum í vinnunevndini. Tilmæli varð samtykt. 6 atkv.. fyri og 3 atkv. ímóti. Fyri atkvøddu Sonni á Horni, Eivin Breiðaskarð, Kristian Petersen, Ólavur Larsen, Magni Herason Jøkladal og Árant Berjastein. Ímóti atkvøddu Sigurð S. Simonsen, Eyðun á Lakjuni og Edva Jacobsen.

Bókin lísín. Fundurin lókin kl. 19.20.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen